

15 -ാം കേരള നിയമസഭ

11 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 302

10-06-2024 - ൽ മറുപടിയ്ക്ക്

സപ്ലൈകോയുടെ പ്രവർത്തനങ്ങൾ

ചോദ്യം		ഉത്തരം	
ശ്രീ ജി എസ് ജയലാൽ		ശ്രീ ജി ആർ അനിൽ (ക്ഷേമ-പൊതുവിതരണ വകുപ്പ് മന്ത്രി)	
(എ)	<p>സപ്ലൈകോ വഴി നിലവിൽ ഏതെല്ലാം നിത്യോപയോഗ സാധനങ്ങളാണ് സബ്സിഡി നിരക്കിൽ നൽകുന്നതെന്നും പ്രസ്തുത സാധനങ്ങളുടെ വില എത്രയെന്നും വ്യക്തമാക്കാമോ;</p>	(എ)	<p>സപ്ലൈകോ വിൽപ്പന ശാലകൾ വഴി 13 ഇനം അവശ്യ സാധനങ്ങളാണ് സബ്സിഡി നിരക്കിൽ വിൽപ്പന നടത്തി വരുന്നത്. 16-02-2024-തീയതിയിലെ സ.ഉ.(കൈ) നം.3/2024/F&CS നമ്പർ സർക്കാർ ഉത്തരവ് പ്രകാരം 13 ഇനം സബ്സിഡി സാധനങ്ങളുടെ വിൽപ്പന വില പരിഷ്കരിക്കുകയുണ്ടായി. സബ്സിഡി നിരക്കിൽ വിൽപ്പന നടത്തി വരുന്ന 13 ഇനം അവശ്യ സാധനങ്ങളുടെ പട്ടികയും അവയുടെ നിലവിലെ വിൽപ്പന വിലയും ഒരു റേഷൻ കാർഡിന് പ്രതിമാസം അനുവദനീയമായ പരമാവധി അളവും അനുബന്ധമായി ചേർക്കുന്നു.</p> <p>സപ്ലൈകോയുടെ സ്വന്തം ബ്രാൻഡായ ശബരി വെളിച്ചെണ്ണ സബ്സിഡി നിരക്കിലുള്ള 500 മില്ലി ലിറ്ററും സബ്സിഡി ഇതര 500 മില്ലി ലിറ്ററും ഒരു പായ്ക്കറ്റിലാക്കിയാണ് നൽകിവരുന്നത്. ആയതിന്റെ 2024 ജൂൺ മാസത്തെ വിൽപ്പന വില 142.80 രൂപയാണ്.</p> <p>പൊതുജനങ്ങൾക്ക് കുറഞ്ഞ വിലയിൽ നല്ലയിനം അരി ലഭ്യമാക്കുന്നതിന്റെ ഭാഗമായി സപ്ലൈകോ മുഖേന ശബരി കെ- റൈസ് എന്ന ബ്രാൻഡിലാണ് സബ്സിഡി നിരക്കിൽ ജയ അരി, കുറുവ അരി, മട്ട അരി എന്നിവ വിതരണം ചെയ്യുന്നത്. ശബരി കെ- റൈസ് വിൽപ്പന വിലകൾ ചുവടെ ചേർക്കുന്നു.</p> <p>ശബരി കെ- റൈസ് (ജയ അരി) – 1 കി.ഗ്രാമിന് 29 രൂപ</p> <p>ശബരി കെ- റൈസ് (കുറുവ അരി) – 1 കി.ഗ്രാമിന് 30 രൂപ</p> <p>ശബരി കെ- റൈസ് (മട്ട അരി) – 1 കി.ഗ്രാമിന് 30 രൂപ</p>

		<p>നിലവിൽ റേഷൻകാർഡ് ഒന്നിന് പ്രതിമാസം 5 കിലോഗ്രാം വീതമാണ് ശബരി കെ-റെസ് വിതരണം ചെയ്യുന്നത്. കൂടാതെ ലഭ്യതയ്ക്ക് അനുസരിച്ച് കാർഡ്ഹാൾഡർമാർക്ക് 5 കി.ഗ്രാം പച്ചരിയും നൽകുന്നുണ്ട്.</p>
<p>(ബി) സപ്ലൈകോ വഴി വിൽപ്പന നടത്തുന്ന നിത്യോപയോഗ സാധനങ്ങളുടെ ഗുണനിലവാരം നിർണ്ണയിക്കുന്നതിന് നിലവിൽ എന്തെല്ലാം സംവിധാനങ്ങളാണ് ഏർപ്പെടുത്തിയിട്ടുള്ളതെന്ന് വിശദമാക്കാമോ;</p>	<p>(ബി) സപ്ലൈകോ വില്പനശാലകൾ വഴി വില്പന നടത്തുന്ന ഭക്ഷ്യവസ്തുക്കളുടെ ഗുണനിലവാരം ഉറപ്പുവരുത്താൻ കർശനമായ ഗുണനിലവാര പരിശോധന സംവിധാനങ്ങൾ നിലവിലുണ്ട്. സപ്ലൈകോ വാങ്ങുന്ന മാവേലി, നോൺ മാവേലി സാധനങ്ങൾക്കെല്ലാം ഗുണനിലവാര മാനദണ്ഡങ്ങൾ നിശ്ചയിച്ചിട്ടുണ്ട്. സപ്ലൈകോ ഡിപ്പോകളിൽ എത്തിക്കുന്ന ഭക്ഷ്യവസ്തുക്കളുടെ ഗുണനിലവാരം പരിശോധിക്കുന്നതിനായി രൂപീകരിച്ചിട്ടുള്ള ക്വാളിറ്റി അഷ്വറൻസ് കമ്മിറ്റി ഈ സാധനങ്ങൾ പരിശോധിച്ച് സപ്ലൈകോ നിഷ്കർഷിച്ചിട്ടുള്ള മാനദണ്ഡങ്ങൾ ഉള്ളതാണെന്ന് ഉറപ്പു വരുത്തിയ ശേഷമാണ് സ്വീകരിക്കുന്നത്. ഇതിനാവശ്യമായ പരിശോധന സംവിധാനങ്ങൾ എല്ലാ ഡിപ്പോകളിലും ഒരുക്കിയിട്ടുണ്ട്. Chemical Test ആവശ്യമുള്ള സന്ദർഭങ്ങളിൽ FQM ലാബ് CFRD, Government Analytical Lab, മറ്റ് സ്വകാര്യ NABL Accredited Lab-കൾ എന്നിവയിൽ സാമ്പിളുകൾ അയച്ച് പരിശോധിച്ച് ഉറപ്പുവരുത്തുന്നുണ്ട്. ഇപ്രകാരം സ്വീകരിക്കുന്ന ഭക്ഷ്യവസ്തുക്കൾ ഗോഡൗണിൽ ശാസ്ത്രീയമായി സംഭരിക്കുകയും വില്പന ശാലകൾ വഴി വിതരണം നടത്തുകയും ചെയ്യുന്നു. ആവശ്യമെങ്കിൽ കീടനിയന്ത്രണ മാർഗ്ഗങ്ങൾ സ്വീകരിക്കുന്നുണ്ട്. സപ്ലൈകോയുടെ വില്പനശാലകൾ വഴി വില്പന ചെയ്ത പായ്ക്കറ്റ് വസ്തുക്കൾക്ക് ISO 22000/ HACCP/ AGMARK/ FSSAI ഗുണനിലവാരം നിർബന്ധമാക്കിയിട്ടുണ്ട്. ഓരോ ജില്ലയിലേയും ക്വാളിറ്റി അഷ്വറൻസ് ഓഫീസർ സപ്ലൈകോ വില്പനശാലകളിൽ നിന്ന് ഭക്ഷ്യവസ്തുക്കളുടെ സാമ്പിളുകൾ എല്ലാ മാസവും റാൻഡമായി ശേഖരിച്ച് FQML CFRD - യിൽ ഗുണനിലവാര പരിശോധന നടത്തുന്ന കർശന ഗുണനിലവാര നിയന്ത്രണ സംവിധാനവും നിലവിലുണ്ട്. ടെസ്റ്റുകളിൽ പരാജയപ്പെടുന്ന ഭക്ഷ്യവസ്തുക്കളുടെ വില്പന നിർത്തിവയ്ക്കുന്നതിനും വിപണിയിൽ നിന്നും പിൻവലിക്കുന്നതിനുമുള്ള അടിയന്തര നടപടികൾ സ്വീകരിക്കുന്നതിനോടൊപ്പം സപ്ലൈകോയുടെ Barring from Supplies, Penalty, Blacklisting എന്നിങ്ങനെ കർശന നടപടികളും സ്വീകരിച്ചു വരുന്നു. കാലാകാലങ്ങളിൽ ഭക്ഷ്യവസ്തുക്കളുടെ ഗുണനിലവാര മാനദണ്ഡങ്ങളിൽ കേന്ദ്ര/ സംസ്ഥാന സർക്കാരുകൾ വരുത്തുന്ന മാറ്റങ്ങൾ ഉൾക്കൊണ്ട് പരിശോധനകൾ</p>	

		<p>കൂടുതൽ ശക്തിപ്പെടുത്തുന്നതിനുള്ള കർശനനടപടികൾ സപ്ലൈകോ എടുത്തുവരുന്നു.</p>
<p>(സി) സപ്ലൈകോയുടെ പ്രവർത്തനങ്ങൾ മെച്ചപ്പെടുത്തുന്നതിനായി നിലവിൽ എന്തെല്ലാം നടപടികളാണ് കൈക്കൊണ്ടിട്ടുള്ളതെന്ന് വിശദമാക്കാമോ?</p>		<p>(സി) സപ്ലൈകോയുടെ പ്രവർത്തനങ്ങൾ മെച്ചപ്പെടുത്തുന്നതിനായി നിലവിൽ താഴെപ്പറയും പ്രകാരമുള്ള നടപടികൾ കൈക്കൊണ്ടിട്ടുണ്ട്.</p> <ol style="list-style-type: none"> 1. വിപണി ഇടപെടൽ മൂലമുണ്ടാകുന്ന നഷ്ടം കുറയ്ക്കുന്നതിനായി 16-02-2024 തീയതിയിലെ സ.ഉ. (കൈ) നം.3/2024/F&CS നമ്പർ സർക്കാർ ഉത്തരവ് പ്രകാരം 13 ഇനം സബ്സിഡി സാധനങ്ങളുടെ വിൽപ്പന വില പരിഷ്കരിക്കുകയുണ്ടായി. കൂടാതെ പൊതു വിപണിയിൽ മുളകിന്റെ വില കുറഞ്ഞ സാഹചര്യത്തിൽ 21-02-2024 മുതൽ നിലവിലുണ്ടായിരുന്ന മുളകിന്റെ സബ്സിഡി വില അര കി.ഗ്രാമിന് 82/- രൂപ എന്നത് 29-05-2024 തീയതിയിലെ സ.ഉ. (സാധാ)നം.129/2024/F&CS നമ്പർ സർക്കാർ ഉത്തരവ് അനുസരിച്ച് അര കി.ഗ്രാമിന് 75/- രൂപയായി പരിഷ്കരിച്ചിട്ടുണ്ട്. 01-06-2024 മുതൽ പ്രസ്തുത വില നിലവിൽ വന്നു. 2. പൊതുവിപണി വിലയുമായി താരതമ്യം ചെയ്ത് സബ്സിഡി ഇതര ഉൽപ്പന്നങ്ങളുടെ വിൽപ്പന വിലകൾ പരിഷ്കരിക്കുന്നുണ്ട്. 3. സപ്ലൈകോ വിൽപ്പന ശാലകളിൽ ആവശ്യാനുസരണം സാധനങ്ങളുടെ ലഭ്യത ഉറപ്പു വരുത്തുന്നതിനായി ആവശ്യ ഘട്ടങ്ങളിൽ പഞ്ചസാര ഉൾപ്പെടെയുള്ള വിവിധ സബ്സിഡി ഇതര ഇനങ്ങൾ ഡിപ്പോ തലത്തിൽ വാങ്ങുന്നതിനുള്ള നിർദ്ദേശം നൽകിയിട്ടുണ്ട്. 4. പ്രമുഖ ബ്രാൻഡുകളുടെ ഉൽപ്പന്നങ്ങൾക്ക് ഇടയ്ക്കിടെ പ്രത്യേക ഡിസ്കൗണ്ട് ഓഫറുകൾ നൽകി വരുന്നു. ശബരി ബ്രാൻഡിൽ അരി, ആട്ട തുടങ്ങിയ കൂടുതൽ ഉൽപ്പന്നങ്ങൾ മിതമായ വിലയിൽ വിപണനം ആരംഭിച്ചിട്ടുണ്ട്. 5. സോഷ്യൽ മീഡിയയിലൂടെ സപ്ലൈകോയുടെ ഡിസ്കൗണ്ട് ഓഫറുകൾ സംബന്ധിച്ച വിവരങ്ങൾ പൊതുജനങ്ങളെ അറിയിക്കുന്നുണ്ട്. 6. സപ്ലൈകോ സി.എം.ഡി. ഓരോ ജില്ല തിരിച്ചുള്ള സപ്ലൈകോ ഉദ്യോഗസ്ഥരുടെ അവലോകന യോഗങ്ങൾ വീഡിയോ കോൺഫറൻസ് രീതിയിൽ നടത്തുകയും യോഗത്തിൽ ലഭിക്കുന്ന പ്രതികരണങ്ങൾക്ക് അനുസൃതമായി ആവശ്യമായ നടപടികൾ കൈക്കൊള്ളുകയും ചെയ്യുന്നുണ്ട്.

7. സപ്ലൈകോ ടെണ്ടറുകളിൽ സപ്ലൈയർമാരുടെ പങ്കാളിത്തം ഉറപ്പുവരുത്തുന്നതിനായി വിവിധ സപ്ലൈയർമാരുമായി ചർച്ച നടത്തി ആവശ്യമായ നടപടികൾ സ്വീകരിക്കുന്നുണ്ട്.

8. ലഭ്യമായ ഫണ്ട് വിനിയോഗം കേന്ദ്ര കാര്യലയത്തിൽ കൃത്യമായി മോണിറ്റർ ചെയ്യുന്നുണ്ട്.

9. ഔട്ട് ലെറ്റുകളുടെ/ഗോഡൗണുകളുടെ നവീകരണ പ്രവർത്തനങ്ങൾ മുൻഗണനാ ക്രമത്തിൽ നടത്തി വരുന്നു.

10. നിലവിലെ ഗോഡൗണുകൾ ശാസ്ത്രീയ ഗോഡൗണുകളാക്കി മാറ്റുന്നതിന് മുൻഗണന നൽകിവരുന്നു.

11. അക്കൗണ്ട്സ് ഫൈനലൈസേഷൻ കൂടുതൽ കാര്യക്ഷമമായി സമയബന്ധിതമായി തീർത്തു വരുന്നു.

12. ERP/E- office സംവിധാനങ്ങൾ നടപ്പിലാക്കി വരുന്നു.

സെക്ഷൻ ഓഫീസർ

അനുബന്ധം

13 ഇനം സബ്സിഡി സാധനങ്ങളും അവയുടെ വിലയും അനുവദനീയമായ പരമാവധി അളവും

(21-02-2024 മുതൽ നിലവിലുണ്ടായിരുന്ന മുളകിന്റെ സബ്സിഡി വില അര കി.ഗ്രാമിന് 82/- രൂപ എന്നത് 01-06-2024 മുതൽ അര കി.ഗ്രാമിന് 75/- രൂപയായി പരിഷ്കരിച്ചിട്ടുണ്ട്.)

ക്രമ നം.	ഇനം	സബ്സിഡി വിൽപ്പന വില (ജി.എസ്.ടി. പുറമേ) രൂപ	സബ്സിഡി നിരക്കിൽ ഒരു റേഷൻ കാർഡിന് പ്രതിമാസം നൽകാവുന്ന പരമാവധി അളവ്
1	ചെറുപയർ (1 കി.ഗ്രാം)	92	1 കിലോ ഗ്രാം
2	ഉഴുന്ന് ബോൾ (1 കി.ഗ്രാം)	95	1 കിലോ ഗ്രാം
3	വൻകടല (1 കി.ഗ്രാം)	69	1 കിലോ ഗ്രാം
4	വൻപയർ (1 കി.ഗ്രാം)	75	1 കിലോ ഗ്രാം
5	തുവരപ്പരിപ്പ് (1 കി.ഗ്രാം)	111	1 കിലോ ഗ്രാം
6	മുളക് (500 ഗ്രാം)	75	500 ഗ്രാം
7	മല്ലി (500 ഗ്രാം)	39	500 ഗ്രാം
8	പഞ്ചസാര (1 കി.ഗ്രാം)	27	1 കിലോ ഗ്രാം
9	വെളിച്ചെണ്ണ (500 മില്ലി ലിറ്റർ)	55	500 മില്ലി ലിറ്റർ
10	ജയ അരി (1 കി.ഗ്രാം)	29	എല്ലാ അരി ഇനങ്ങളും കൂടി പരമാവധി 10 കിലോ ഗ്രാം
11	കുറുവ അരി (1 കി.ഗ്രാം)	30	
12	മട്ട അരി (1 കി.ഗ്രാം)	30	
13	പച്ചരി (1 കി.ഗ്രാം)	26	

നിയമാനുസരണ നികുതി ഈടാക്കുന്നതാണ്. കൂടാതെ പായ്ക്ക് ചെയ്ത നൽകുന്നവയ്ക്ക് പായ്ക്കിംഗ്

ചാർജ്ജും ഈടാക്കുന്നതാണ്.